

تۈلكە تېرىسى ئاشلانسىمۇ پاكىزە بولمايدۇ

[الأويغورية - ئۇيغۇرچە - uyghur]

سەئۇدى ئەرەبىستان ئىلمى تەتقىقات دىنى پەتۋا
تەشۋىقات كومىتېتى

تەرجىمە قىلغۇچى: سەيپىددىن ئەبۇ ئابدۇلئەزىز
تەكشۈرۈپ بېكىتكۈچى: نىزامىددىن تەمكىنى

2013 - 1434

IslamHouse.com

جلد الشعب لا يطهر بالدباغ

« باللغة الأويغورية »

اللجنة الدائمة للبحوث العلمية والإفتاء

ترجمة: سيف الدين أبو عبد العزيز

مراجعة: ن. تمكيني

2013 - 1434

IslamHouse.com

تۈلكە تېرىسى ئاشلانسىمۇ پاكىزە بولمايدۇ

105419 - نومۇرلۇق سوئال

سوئال:

تۈلكە تېرىسى ئاشلانسا پاكىزە بولامدۇ؟ ئاشلانغاندىن كېيىن ئۇنى كىيىم-كېچەككە ئىشلەتسەك ياكى باشقا تەرەپتىن پايدىلانسا بولامدۇ؟ ئۇنى سېتىش ۋە ئۇنىڭ تىجارىتىنى قىلىش توغرىمۇ؟ بۇ ھەقتە چۈشەنچە بېرىشىڭلارنى سورايمەن.

جاۋاب:

بارلىق گۈزەل مەدەھىيەلەر ئالەملەرنىڭ پەرۋەردىگارى بولغان ئاللاھقا خاستۇر.

تۈلكىنىڭ تېرىسى گۆشكە ئوخشاشلا نجىستۇر، چۈنكى ئۇمۇ پايدىلىنىش چەكلەنگەن يىرتقۇچ ھايۋانلارنىڭ جۈملىسىدىندۇر. ئەبۇ ھۈرەيرە رەزىيەللاھۇ ئەنھۇدىن بايان قىلىنغان ھەدىستە، پەيغەمبەرئەلەيھىسسالام مۇنداق دېگەن: «تېتىپ يەيدىغان بارلىق يىرتقۇچلارنى يېيىش چەكلەنگەن.» [مۇسلىم رىۋايىتى]. ئەبىي مەلىيھ ئىبنى ئۇسامە ئۆزىنىڭ دادىسىدىن، ئۇ كىشى پەيغەمبەرئەلەيھىسسالامدىن بايان قىلغان ھەدىستە: «پەيغەمبەرئەلەيھىسسالام يىرتقۇچ ھايۋانلارنىڭ تېرىسىنى ئىشلىتىشتىن چەكلەنگەن.» ئىمام ئەھمەد، ئەبۇ داۋۇد، نىسائىي ۋە تىرمىزىي قاتارلىقلار بۇ ھەدىسنى «كۆرپە قىلىپ ئىشلىتىشتىن» دېگەن ئىبارەتنى زىيادە رىۋايەت قىلىدۇ.

مۇئاۋىيە ئەبۇ سۇپيان رەزىيەللاھۇ ئەنھۇ،
پەيغەمبەرئەلەيھىسسالامنىڭ ساھابىلىرىدىن بىر نەچچە
كىشىگە: «سەلەر پەيغەمبەرئەلەيھىسسالامنىڭ يىلپىزنىڭ
تېرىسىنى سىلىنجا قىلىشتىن چەكلىگەنلىك توغرىسىدىكى
ھەدىسىنى بىلەمسىلەر؟ دەپ سورىغاندا، ئۇلار: ھەئە بىلىمىز، دەپ
جاۋاب بەرگەن.» [ئىمام ئەھمەد ۋە ئەبۇ داۋۇد رىۋايىتى].

مىقدام ئىبنى مەدى يەكەب رەزىيەللاھۇ ئەنھۇ مۇئاۋىيە
رەزىيەللاھۇئەنھۇدىن: «ئاللاھنىڭ ھەقىقى بىلەن سورايىمەن، سەن
پەيغەمبەرئەلەيھىسسالامنىڭ يىرتقۇچ ھايۋانلارنىڭ تېرىسىدىن
پايدىلىنىش ۋە ئۇنىڭغا مىنىشتىن چەكلىگەنلىك توغرىسىدا
ھەدىس بارلىقىنى بىلەمسىز؟ دەپ سورىغاندا، مۇئاۋىيە رەزىيەللاھۇ
ئەنھۇ: ھەئە - بىلىمەن،» دەپ جاۋاب بەرگەن. [ئەبۇ داۋۇد ۋە نەسائى
رىۋايىتى].

ئەبۇ ھۈرەيرە رەزىيەللاھۇئەنھۇ پەيغەمبەرئەلەيھىسسالامنىڭ
مۇنداق دېگەنلىكىنى بايان قىلىدۇ: «يىلپىز تېرىسىنى ئۆزىگە
ھەمرا قىلغان كىشىلەرگە، پەرىشتىلەر ھەمراھ بولمايدۇ.» [ئەبۇ
داۋۇد رىۋايىتى].

يۇقىرىدا بايان قىلىنغان ھەدىسلەردىن: گۆشى
يېيىلمەيدىغان ھايۋانلارنىڭ تېرىسىنى ئىشلىتىشنىڭ دۇرۇس
ئەمەسلىكى ئىسپاتلىنىدۇ. ئۇنى ئىشلىتىش تەكەببۇرلۇق ۋە
چوڭچىلىقنى شەكىللەندۈرىدۇ.

ئاللاھ ھەممەيلەننى توغرا يولغا مۇۋەپپەق قىلسۇن.
پەيغەمبىرىمىز مۇھەممەد ئەلەيھىسسالامغا ئاللاھنىڭ رەھمەت
سالاملىرى بولسۇن.

پەتئۆادا: شەيخ ئابدۇل ئەزىز ئىبنى ئابدۇللاھ ئال - شەيخ، شەيخ
ئابدۇللاھ ئىبنى غۇدەييەن، شەيخ سالىھ ئەلپەۋزان ۋە شەيخ بەكر
ئەبۇزەيىد قاتارلىقلار.
سەئۇدى ئەرەبىستان ئىلمى تەتقىقات دىنى پەتئۆا تەشۋىقات
كومىتېتى (29\24).